



அனுதின தியானம் (நவம்பர் 21)

எசேக்கியேல் 42:1-43:27

யாக்கோபு 5:1-20

சங்கீதம் 119:1-16

இன்றைக்கு படிக்க வேண்டிய வேத பகுதி நீதிமொ 28:6-7

தேவனுடைய

ஆவியினால்

வழிநடத்தப்பட்டது சிமியோன் ஆலயத்திற்குள் நுழைந்தார் (லூக்கா 2: 25-30). ஆவிக்குரிய நிலையில், முற்றிலும் பயங்கரமான ஒரு காலத்தில் சிமியோன் வாழ்ந்தார் என்பதை நாம் புரிந்து கொள்ள வேண்டியது அவசியம். அந்த நேரத்தில் வாழ்ந்துகொண்டிருந்த ஜனங்களின் பயங்கரமான நிலையை காண்பிக்கிற மல்கியா புத்தகத்துடன் பழைய ஏற்பாடு முடிவுக்கு வந்தது. ஜனங்கள் தேவ பயமும் அன்பும் இல்லாமல் இருந்தனர். தேவனுக்கு செலுத்தப்பட்ட பலிகள் அசுத்தமானதாயிருந்தது. நாள் முழுவதும் தேவாலயத்தில் எதிர்பார்த்து காத்திருந்த சிமியோனுக்கு, அவர்கள் மத்தியில்

பிறந்த ஒரு பரிசுத்த பிள்ளையைப் பற்றி எப்படித் தெரியும்? அந்த பிள்ளை யார் என்று அவருக்கு எப்படித் தெரியும்? சிமியோன் ஆவியினால் வழிநடத்தப்பட்டு ஆலயத்திற்கு வந்தபோது ஆவியானவரோடு உயிருள்ளவராக இருந்தார் என்பதே இதற்கு பதிலாகும். அவர் சுற்றியுள்ள சமயரீதியான வீழ்ச்சிக்கும் மேலாக ஆவிக்குரிய உயரத்தை பராமரித்த ஒரு மனிதர். சோர்வடைய வைக்கிறதான மதச்சடங்குகளின் மத்தியிலும் அவர் ஆவிக்குரிய நடையை பராமரித்தார். அவர் பரிசுத்த ஆவியின் வழிநடத்துதலின் கீழ் காணப்பட்டார்; பரிசுத்த ஆவியானவர் அவர்மீது இருந்தார். சிமியோன் தேவாலயத்துக்குள் நுழைந்தபோது அவர் பரிசுத்த ஆவியானவருக்கு மிகவும் உயிருள்ளவராக இருந்தார்.

'சிமியோன்' என்ற சொல்லுக்கு எபிரேய மொழியில் 'கேட்பது' என்று அர்த்தமாகும். அதுதான் மிகவும் முக்கியமானது! சிமியோன்

கேட்டார்; அவர் கேட்கிறவராயிருந்தார்!
உண்மையாக செவிகொடுப்பது கேட்பதையும்,
நம்புவதையும், கீழ்ப்படிவதையும், நடப்பதையும்
உள்ளடக்கியதாகும். சிமியோன் என்ற பெயர்
அதைத்தான் குறிக்கிறது.

இன்றைய கட்டளை

ஆனபடியால், நீங்கள் அவர்கள் நடுவிலிருந்து
புறப்பட்டுப் பிரிந்துபோய், அசுத்தமானதைத்
தொடாதிருங்கள் என்று கர்த்தர் சொல்லுகிறார்.

2 கொரிந்தியர் 6:17

Our mailing address is:
Good Samaritan Fellowship
H2/22, Mahavir Enclave
New Delhi
Delhi 110045
India

[Add us to your address book:](#)